

Written by Administrator
Monday, 22 June 2009 13:45 -

ஊராட்சித் தலைவர்கள்

22.06.2009

குழந்தை தொழிலாளர் ஒழிப்பு நகராட்சி தலைவருக்கு விருது

மேட்டுப்பாளையம், ஜூன் 22 -

குழந்தைத் தொழிலாளர் ஒழிப்பில் சிறப்பாக பணியாற்றியதற்காக மேட்டுப்பாளையம் நகராட்சித் தலைவர் சத்தியவதிக்கு தமிழக அரசின் சார்பில் விருது வழங்கப்பட்டது.

குழந்தை தொழிலாளர் ஒழிப்புப் பணியில் சிறப்பாக செயல்படும் மக்கள் பிரதிநிதிகளுக்கு தமிழக அரசின் தொழிலாளர் துறை சார்பில் ஆண்டுதோறும் விருதுகள் மற்றும் நற்சான்றிதழ்கள் வழங்கப்படுகிறது. கடந்த ஆண்டில் குழந்தைத் தொழிலாளர் ஒழிப்புக்கு சிறப்பாக செயல்பட்டதற்காக கோவையைச் சேர்ந்த பல்வேறு உள்ளாட்சி அமைப்புகளைச் சேர்ந்த மக்கள் பிரதிநிதிகளுக்கும் விருது வழங்கப்பட்டது.

மேட்டுப்பாளையம் நகராட்சித் தலைவர் சத்தியவதியும் இந்த விருதுக்காக தேர்வு செய்யப்பட்டார். மேட்டுப்பாளையம் நகரில் குழந்தைத் தொழிலாளர் ஒழிப்புப் பணியை சிறப்பாக மேற்கொண்டதற்காக இந்த விருது அவருக்கு வழங்கப்பட்டுள்ளது. கோவையில் நடந்த விழாவில், இந்த விருது மற்றும் நற்சான்றிதழை மாவட்ட கலெக்டர் உமாநாத் வழங்கினார்.

விருதை பெற்ற தலைவர் சத்தியவதி, “அரசு அளித்துள்ள இந்த விருது, எங்களைப் போன்ற உள்ளாட்சி அமைப்புகளின் மக்கள் பிரதிநிதிகளை குழந்தைத் தொழிலாளர் ஒழிப்புப் பணியில் கூடுதல் கவனம் செலுத்த உதவும்,” என்றார். விருது பெற்ற அவருக்கு கவுன்சிலர்கள், நகராட்சி அலுவலர்கள், பணியாளர்கள் மற்றும் பொது மக்கள் வாழ்த்துத் தெரிவித்தனர்.